

مولانا محمد اللہ قادری
شعبہ انٹرنیٹ، دارالعلوم دیوبند

اسلام کا معاشرتی انقلاب

پوری دنیا نظر ہو رہا اسلام سے قبل سماجی سطح پر مختلف ناہمواریوں کا شکار تھی، کہیں نسلی منافرت اور طبقاتی کشکش جاری تھی تو کہیں مرد و عورت کے درمیان تشدد اور افراط و تفریط پائی جاتی تھی، صفت نازک پر ظلم و ستم کے پھاڑٹوٹے تھے، انسان خود انسانوں کے بجائے ہوئے غیر متوازن نظاموں میں جکڑا ہوا تھا، عام انسانوں کے جان و مال اور عزت و آبرو کی کوئی قیمت نہیں تھی۔ انسان کو انسان شمار نہیں کیا جاتا تھا، عام انسان غلامی اور ظلم کی زنجیروں میں اس طرح جکڑے ہوئے تھے کہ جانوروں کی طرح مجبورِ محض تھے۔

انسانی برادری میں مساوات

اسلام نے سب سے پہلے انسانوں کے درمیان بنی ہوئی اس عدم مساوات اور ظلم کی دیوار کو پاش پاش کیا، انسانی معاشرے کے درمیان مساوات اور انسانی حقوق میں سب کی شرکت اسلام کا ایک اہم انقلابی تصور تھا، جس نے دنیا کی تصویر بدل ڈالی۔ اسلام سے پہلے کے معاشروں اور تہذیبوں میں جملہ انسانی طبقات کے درمیان مساوات کا فقدان تھا۔

یہود خود کو اللہ کی اولاد اور اشرف الناس سمجھتے تھے؛ جب کہ دوسروں کو پیدائشی ذیل اور حقیر سمجھتے تھے، ان کی مذہبی کتاب تلمود کے مطابق یہودی روئے زمین کی سب سے بہتر مخلوق تھے اور دیگر انسانی طبقے خود یہودی نہیں ہو سکتے تھے اور کسی صورت میں ان کے برابر نہیں ہو سکتے تھے۔ اس وقت کی سپرپاور طاقت رومان امپائر نے سماج کو تین حصوں میں تقسیم کر رکھا تھا: (۱) امراء جنپیں بخاوت کے علاوہ کسی جرم میں سزاۓ موت نہیں دی جاسکتی تھی۔ (۲) متوسط طبقہ جسے غیر معمولی جرم میں سزاۓ موت دی جاسکتی ہے۔ (۳) نچلا طبقہ جس کے افراد کو معمولی جرائم میں قتل کر دیا جاتا تھا، زندہ آگ میں جھوک دیا جاتا تھا۔ ایران والے اپنی قومیت کو عظمت و تقدیس کی نگاہ سے دیکھتے تھے۔ ان کا تصور تھا کہ دنیا کی ہر قوم اور ہر نسل پر انھیں برتری حاصل ہے۔ یہ اپنے گرد و پیش کی قوموں کو بڑی حرارت و ذلت کی نگاہ سے دیکھتے تھے۔ ان کے لیے ایسے نام تجویز کر کر تھے، جس میں توہین و تمثیل کا پہلو پایا جاتا تھا۔

ہندوستان میں بھی طبقہ واری امتیاز عروج پر تھا۔ ہندی سماج نے باضابطہ منوشاستر، جیسا قانونچہ

مرتب کر رکھا تھا، جس کو بہت جلد ملکی قانون اور مذہبی دستاویز کی حیثیت حاصل ہو گئی۔ منوشا ستر کے مطابق برہمن، برہما (خدا) کے سر سے پیدا ہوئے تھے؛ اس لیے مذہبی پیشوائی اور رہبری ان کا فرض منصی تھا، پھر چھتریوں کا درجہ تھا جو برہما کے سینے سے پیدا ہوئے اور ان کے ذمہ لڑائی اور دفاع کا کام سپرد ہوا۔ تیرے نمبر پر پولیش طبقہ تھا اس کا پیشہ زراعت و تجارت تھا اور یہ برہما کے کمر سے پیدا ہوئے تھے۔ سب سے ذیل شودرتھے جو برہما کے پاؤں سے پیدا ہوئے تھے اور جن کے ذمہ درج بالا تینوں قوموں کی خدمت کا کام سپرد ہوا تھا۔

خود عرب میں قبائلی تصب اور جنہے بندی بڑی سخت تھی، اس عصیت کی وجہ جاہلی مزاج تھا۔ بعض خاندان دوسرے خاندانوں کے ساتھ رسوم و عادات میں شرکت پسند نہیں کرتے تھے۔ مناسک حج میں قریش عام حاج سے الگ تھلگ رہتے۔ ایک طبقہ پیدائشی آقاوں کا تھا، ایک طبقہ کم حیثیت لوگوں کا تھا جس سے بیگار لیا جاتا تھا۔

عالیٰ تاریکی کے اس مہیب ماحول میں مکہ کی سنگلاخ وادیوں سے یہ نوید جانفزا سنائی دی کہ تمام انسان اصل خلقت کے اعتبار سے برابر ہیں۔ اعلان ہوا کہ سارے انسان اللہ کی مخلوق ہیں، سب ایک ہی ماں باپ کی اولاد ہیں، کوئی پیدائشی حقیر اور پیدائشی شریف نہیں:

يَأَيُّهَا النَّاسُ اتَّقُوا رَبَّكُمُ الَّذِي خَلَقَكُمْ مِّنْ نُفُسٍ وَّاحِدَةٍ وَّخَلَقَ مِنْهَا زَوْجَهَا وَ
بَئِثَّ مِنْهَا رِجَالًا كَثِيرًا وَّنِسَاءً (النساء: ۴)

”اے لوگو! اپنے پروردگار سے ڈر جس نے تمہیں ایک جان سے پیدا کیا اور اسی سے اس کی بیوی پیدا کی اور ان دونوں سے بہت سے مرد اور عورتیں دنیا میں پھیلادیں۔“

سارے انسان پیدائشی اعتبار سے برابر ہیں۔ ان میں کوئی اونچی نیچی نہیں، کوئی پاک یا ناپاک نہیں، کالے اور گورے، ہندی اور عربی، آرین اور سانی، ایشیائی اور یورپی، مشرقی اور مغربی سب ایک درجہ کے اور ایک طرح کے حقوق رکھنے والے انسان ہیں۔ نسل و رنگ یا وطن و زبان کی بنا پر ان میں کوئی تفریق نہیں کی جاسکتی، ہاں! اسلام نے یہ اعلان کیا کہ اگر بڑائی اور برتری کا کوئی معیار ہے تو وہ صرف تقوی اور پرہیزگاری ہے:

يَأَيُّهَا النَّاسُ إِنَّا خَلَقْنَاكُمْ مِّنْ ذَكَرٍ وَّأُنْثَى وَجَعَلْنَاكُمْ شُعُوبًا وَّقَبَائِيلَ لِتَعَارَفُوا إِنَّ
أَكْرَمَكُمْ عِنْدَ اللَّهِ اتَّقُومُ إِنَّ اللَّهَ عَلَيْمٌ خَبِيرٌ (الحجرات: ۱۳)

”اے لوگو! حقیقت یہ ہے کہ ہم نے تم سب کو ایک مرد اور ایک عورت سے پیدا کیا ہے اور تمہیں

مختلف قوموں اور خاندانوں میں اس لیے تقسیم کیا ہے؛ تاکہ تم ایک دوسرے کو پہچان کر سکو، درحقیقت، اللہ کے نزدیک تم میں سب سے زیادہ عزت والا وہ ہے جو تم میں سے زیادہ مقنی ہو، یقین رکھو اللہ سب کچھ جانے والا اور ہر چیز سے باخبر ہے۔“

اس آیت کریمہ نے مساوات کا یہ عظیم اصول بیان فرمایا ہے کہ کسی کی عزت و شرافت کا معیار اس کی قوم، اس کا قبیلہ یا وطن نہیں ہے؛ بلکہ تقویٰ ہے۔ سب لوگ ایک مرد و عورت یعنی حضرت آدم و حوا (طیہا السلام) سے پیدا ہوئے ہیں۔ اللہ تعالیٰ نے مختلف قبیلے خاندان یا قویں اس لیے نہیں بنا کیں کہ وہ ایک دوسرے پر اپنی بڑائی جتا ہے؛ بلکہ ان کا مقصد صرف یہ ہے کہ بے شمار انسانوں میں باہمی پہچان کے لیے کچھ تقسیم ہو جائے۔ اسلام نے ساری انسانیت کی عزت افرادی کی اور بلا تفریق نسل و نسب انسان کو تکریم کا تاج عطا کیا۔ ارشاد ہوا:

وَلَقَدْ كَرِمَنَا بَنِي آدَمَ وَ حَمَلْنَاهُمْ فِي الْبَرِّ وَ الْبَعْرِ وَ رَزَقْنَاهُمْ مِنَ الطَّيِّبَاتِ وَ
فَضَّلْنَاهُمْ عَلَى كَثِيرٍ مِمَّنْ خَلَقْنَا تَفْضِيلًا (الاسراء: ۷۰)

”اور حقیقت یہ ہے کہ ہم نے آدم کی اولاد کو عزت بخشی ہے اور انہیں خشکی اور سمندر دونوں میں سواریاں مہیا کی ہیں اور ان کو اپنی بہت سی مخلوقات پر فضیلت عطا کی ہے۔“

قرآن کی اس آواز پر عربوں کی موروٹی خوت پارہ پارہ ہو گئی، پھر عرب کے جنگ جو اور اکثر مزاج لوگ باہم شیر و شکر کی طرح گھل مل گئے، ان کا سارا نسلی غرور جاتا رہا۔ آگے چل کر انہوں نے مدینہ منورہ میں تاریخی مواجهات (بھائی چارہ) قائم کیا جو انسانی تاریخ کا ایسا نقشِ جمل ہے جو رہتی دنیا تک مساوات و اخوت کے علمبرداروں کے لیے سنگ میل کی حیثیت رکھے گا۔

نبی پاک صلی اللہ علیہ وسلم نے سارے انسانوں کو اللہ کا لبکہ قرار دیا الخلق عیال اللہ (بیهقی، شعب الایمان) اور حجج الدواع کے موقع پر ایک لاکھ سے زیادہ صحابہ کی موجودگی میں آپ نے اعلان فرمایا: لوگو! تمہارا رب ایک ہے اور تمہارے باپ بھی ایک ہیں۔ سن لو! کسی عربی کو کسی غیر عربی پر کوئی فضیلت نہیں اور نہ کسی غیر عربی کسی عربی پر، کسی گورے کو کسی کالے پر یا کسی کالے کو کسی گورے پر کوئی فضیلت ہے۔ اگر فضیلت کا کوئی معیار ہے تو وہ تقویٰ اور اللہ کا خوف ہے، اللہ کے نزدیک سب سے زیادہ باعزت اور افضل وہ ہے جو اللہ سے سب سے زیادہ ڈرنے والا ہو (بیهقی، شعب الایمان)

انسانی برادری میں مساوات اور عالمگیر اخوت کا نعرہ اسلام نے دیا اور اس کو عملی شکل میں دنیا میں رائج کیا۔ یہی وجہ تھی پوری اسلامی تاریخ میں آزاد کردہ غلاموں نے جو علمی و فکری کارہائے نمایاں انجام

دیے ہیں، وہ صرف مسلمانوں کا ہی حصہ ہیں۔ آج جس جمہوریت اور مساوات کا دنیا میں ڈنکانج رہا ہے وہ سراسر اس ماحول کی دین ہے، جسے اسلام نے دنیا میں پیدا کیا۔ مغربی ممالک کے یہاں طبقاتی اور نسلی تفریق بیسویں صدی تک موجود تھی اور وہ اس سے آزاد نہ ہو پائے۔ ساتھ افریقہ میں تو یہ تفریق جواہل یورپ کی طرف سے مسلط کی گئی تھی، تک موجود تھی اور آج بھی اس کے آثار و شواہد باقی ہیں، جنہیں دیکھ کر انسانیت کا سر شرم سے جھک جاتا ہے، امریکہ جو جمہوریت و مساوات کا علمبردار ہے، وہاں کی بعض ریاستوں میں آج بھی نسلی امتیاز پر بتنی قوانین موجود ہیں اور شہریت کے مختلف درجات ہیں اور اسی اعتبار سے ان کو رعایتیں اور سہوتیں دی جاتی ہیں۔ بعض ریاستوں میں اب بھی گوری اور کالی نسل کے لوگوں کے درمیان شادی نہیں ہو سکتی، اگر کر لی جائے تو یہ شادی غیر معترض ہو گی اور اس کا ارتکاب کرنے والے سزاوں کے مستحق ہوتے ہیں۔ امریکہ میں نسلی امتیاز کا خاتمه قانونی طور پر صرف ۱۹۶۵ء میں ہو سکا۔ اسی طرح امریکہ نے اپنی تمام تر روشن خیالی کے باوجود اپنی پوری دوسوالہ تاریخ میں پہلی بار کسی سیاہ فام کو صدر کی حیثیت سے قبول کیا تھا اور اب تک اس عہدہ پر کوئی عورت فائز نہیں ہو سکی۔ اسی نسلی امتیاز و تفریق کا نتیجہ ہے کہ امریکہ میں سیاہ فام نسل کی آبادی کے لحاظ سے حکومت کے اہم عہدوں اور ملازمتوں میں ان کا تناسب نہایت ہی کم ہے۔

آج سے چودہ سو سال قبل عرب میں اسلام کی زیر سرپرستی جس عالمی برادری کی تشكیل ہوئی، تب سے آج تک ہر دور اور ہر خطے میں اس عالم گیر اخوت اور مساوات انسانی کا مشاہدہ کیا جاسکتا ہے۔ مغرب ہزار علم و فن اور تہذیب و تمدن کے بلند باعگ دعووں کے باوجود دلوں سے نسلی امتیاز ختم کرنے میں بڑی طرح ناکام رہا؛ لیکن اسلام کی تاریخ بتاتی ہے کہ اسلام نے ایک مختصر مدت میں اس برائی کو ہمیشہ کے لیے دفن کر دیا۔

عورتوں کے ساتھ انصاف

معاشرتی سطح پر اسلام کا دوسرا اہم کارنامہ عورتوں کو ان کا جائز حق دلانا اور معاشرے میں ان کے صحیح کردار کو بحال کرنا ہے۔ ظہور اسلام سے قبل عورتیں معاشرے میں زبوں حالی کا شکار تھیں۔ انسانوں کے خود ساختہ اصولوں نے ہمیشہ اس کے ساتھ بے اعتدالیاں بر تھیں۔ عرب کے جاہلی معاشرے میں عورت کے ساتھ عمومی بدسلوکی روکھی جاتی تھی اور اس کے حقوق پامال کیے جاتے تھے۔ وہ اقرباً و اعزہ کے ترک کی حق دار تو کجا، سامان و حیوان کی طرح و راثت میں منتقل ہوتی تھی، ہندوستان میں عورتوں کا برا حال تھا۔ پیوں مسحتی طعن و تفہیق سمجھی جاتی اور عموماً شوہر کے ساتھ سی ہونے پر مجبور کی جاتی، یونانی تمدن میں بھی صعب

نازک قانونی، اخلاقی، معاشرتی حقوق سے محروم تھی، رومن تہذیب میں عورت زمرہ انسانیت سے خارج تصور کی جاتی تھی، ان کے ساتھ جانوروں کا سامنہ کیا جاتا تھا، الگستان میں کمزور اور بد صورت لڑکیاں سردار پڑھادی جاتی تھیں۔ ایران میں عورتوں کو باعث شرم و ندامت سمجھا جاتا تھا۔ الغرض! ایک ظالمانہ ماحول تھا، صرف نازک ظلم و ستم کے بوجھ تلے کراہ رہی تھی، ہر جگہ اس کے اخلاقی و معاشرتی حقوق پامال کیے جاتے تھے۔

ایسے وقت میں اسلام نے انسانیت کے ضمیر کو چھینھوا اور عورتوں کو ان کا فطری اور قدرتی حق دلایا۔ قرآن کا اعلان ہوا:

وَعَاشِرُوهُنَّ بِالْمَعْرُوفِ (النساء: ۱۹)

”عورتوں کے ساتھ بھلے انداز میں زندگی بسر کرو۔“

وَلَهُنَّ مِثْلُ الَّذِي عَلَيْهِنَّ (آل عمران: ۲۲۸)

”اور عورتوں کو معروف طریقے کے مطابق وہی حقوق حاصل ہیں، جیسے مردوں کو ان پر حاصل ہیں۔“

اسلام کی یہی انقلاب انگیز پکار تھی جس نے اقوام عالم کو احساس دلایا کہ کسی مخلوق کے ساتھ خلماں سراسر ناجائز ہے۔ اسلام نے عورت کی عزت افزائی کی۔ ایک عورت کے بھیت مال، بیوی، بہن اور بیٹی کے حقوق مقرر کیے۔ مال کے ساتھ حسن سلوک کی تاکید باب کے مقابلے میں زیادہ کی گئی (صحيح بخاری، کتاب الادب: ح ۵۵۱، ح ۵۵۱) تیک بیوی کو دنیا کے سب سے بہتر سرمایہ سے تعبیر کیا گیا (صحيح مسلم، کتاب الرضاع، ح ۲۶۶۸) بیٹیوں اور بہنوں کی تعلیم و تربیت پر جنت کی بشارت دی گئی (سنن ابی داؤد، کتاب الادب، ح ۴۸۱) بالترتیب والد، بھائی اور شوہر کو عورت کے ننان و نفقہ کی ذمہ داری سونپی گئی اور اس کے باوجود انھیں جائداد میں حصہ دار مقرر کیا گیا (سورۃ النساء: ۷)۔ نبی پاک صلی اللہ علیہ وسلم نے فرمایا کہ انسانوں میں سب سے بہتر وہ لوگ ہیں جو عورتوں کے ساتھ بھلانی کے ساتھ پیش آتے ہیں (سنن الترمذی، کتاب الرضاع، حدیث: ۱۰۸۲)

جیہے الوداع کے تاریخی خطبہ میں جو حقوق انسانی کا عظیم الشان منشور سنایا، اس میں عورتوں کے حقوق کا خصوصی ذکر فرماتے ہوئے ان کی ساتھ حسن سلوک کی تاکید فرمائی اور انکے حقوق کی یاد دہانی کرائی (سنن الترمذی، کتاب الرضاع، ح ۱۰۸۳) حتیٰ کہ رحمت عالم نے وفات سے قبل اپنی آخری وصیت میں بھی عورتوں کے حقوق کی مکمل ادائیگی کی طرف خصوصی توجہ دلائی (مصنف عبد الرزاق: ۴۳۶: ۵)

اسلام کی اسی روشنی میں غیر اسلامی ممالک میں بھی عورتوں کے حقوق نے ترقی کی؛ مگر صحیح ربانی

تعلیمات کے نفاذ ان اور مذہب بیزاری کی وجہ مغربی تہذیب نے اعتدال کا دامن ہاتھ سے چھوڑ دیا۔ مغرب کے کوتاہ نظر نام نہاد و انشوروں نے عورتوں کو ان کے مقام سے زیادہ اور اٹھا کر ایک بار پھر انھیں ظلم و ستم کا نشانہ بنادیا ہے۔ مساوات اور آزادی نسوان کے پردے میں ان کے ساتھ فراڈ کیا جا رہا ہے۔ ڈھنڈ و رایہ پیٹا کہ عورتوں کو مردوں کے دوش بدشوں لانا ہے؛ مگر عملاً یہ ہوا کہ انھیں منظر عام پر بازار کا سودا بنادیا گیا۔

مرد و عورت کے باہمی تعلق کی نویعت

عورت انسانی تاریخ کی وہ مظلوم ہستی ہے جس کے تخلیقی، نفسیاتی اور فطری تقاضوں کی بنیاد پر صحیح حقوق اور ذمہ داریاں انھیں سونپی گئیں۔ عورت کے حقوق و فرائض اور مرد کے ساتھ اس کے تعلق کی نویعت کے سلسلے میں دنیا میں انسان کے خود ساختہ نظریات ہمیشہ افراط یا تفریط کا نشانہ بنے رہے اور اس کے نتیجہ میں بیچاری عورت ذات گھٹ کر زندگی گزارتی رہتی۔

اسلام سے پہلے عورت اور مرد کے باہمی رشتے میں بڑی بے ہنگی تھی۔ ساری دنیا فطرت کے خلاف افراط و تفریط کے راستے پر گامز نہیں تھی۔ کوئی مستحکم نظام نہیں تھا، جس کی بنیاد پر ازدواجی رشتہ قائم ہو۔ ایرانی قانون و معاشرت میں ازدواجی تعلقات کے لیے کسی بھی رشتے کا استثناء نہ تھا۔ ایران کے اس شدید شہوانی رہنمای کا ایک غیر فطری اور سخت ر عمل یہ ظاہر ہوا کہ ایک حکم راں مانی نے مرد و عورت کا باہمی اجتماع حرام قرار دے دیا۔ پھر مزدک نے تمام عورتوں کو تمام مردوں کے لیے حلال کر دیا، جس سے پورا ایران جنسی انار کی اور شہوانی بحران میں ڈوب گیا۔ ہندوستانی مذہب و تمدن میں شہوانی جذبات اور جنسی میلان کو ابھارنے والے عناصر چھائے ہوئے تھے۔ معیودوں کی فہرست میں لکم اور یونی (مرد اور عورت کی شرم گاہ) بھی اہمیت کے ساتھ شامل تھے۔ اس تن پرستی اور نفس پروری کے بالمقابل دوسرا طرف نفس کشی اور ریاضت و مجاہدہ (جوگ و تپیا) کا سلسلہ جاری تھا۔ خود عرب میں زنا کوئی معیوب بات نہیں تھی اور اس کے بہت سے طریقے راجح تھے۔ غرض دنیا شہوت و تجد کے دونوں سروں میں تقسیم اور اعتدال و توازن سے محروم تھی۔ کچھ افراد نفس کشی اور روحاںی ترقی میں مصروف تھے اور عام آبادی شہوانیت اور نفس پرستی کے دھارے میں بہہ رہتی تھی۔ ایسے ماحول میں اسلام نے انسانی فطرت کے عین مطابق معاشرتی لا جعل پیش کیا جس میں بھر پور طریقہ پر انسان کے شہوانی جذبات کی رعایت کے ساتھ اخلاقی و سماجی اقدار پیش کیے گئے۔ اس میں ہر اعتبار سے اعتدال تھا، توازن تھا، جاذبیت تھی اور فطرت انسانی سے مکمل مطابقت بھی۔

اسلام کی نگاہ میں مرد و عورت انسانی سماج کے دولا زی جز ہیں۔ اسلام نے مردوں اور عورتوں سے متعلق نہایت متوازن قانون دیا ہے۔ انسانی حقوق میں مردوں اور عورتوں کو مساوی درجہ دیا گیا ہے اور

سماجی زندگی میں دونوں کے جسمانی تقاضوں اور صلاحیتوں کے لحاظ سے فرق کیا گیا ہے؛ بال بچوں کی تربیت کی ذمہ داری عورتوں پر اور کسب معاش کی ذمہ داری مردوں پر رکھی گئی ہے۔ سماجی زندگی کا یہ نہایت ہی زریں اصول ہے جس میں خاندانی نظام کی بقا اور اخلاقی اقدار کی حفاظت اور عورت کو ناقابل برداشت معاصب سے بچانا ہے۔

دوسری طرف دنیا میں کچھ ایسے قوانین وضع کیے گئے جن میں عورت کی حیثیت جانور اور پر اپرٹی جیسی قرار پائی، نہ وہ کسی جائداد کی مالک ہو سکتی تھی، نہ اس میں تصرف کر سکتی تھی، نہ اس کو اپنے مال پر اختیار حاصل تھا اور نہ اپنی جان پر۔ اس کے مقابل آج کے مغربی معاشرے نے عورتوں کو تمام ذمہ داریوں میں مردوں کے مساوی قرار دے دیا۔ عورتوں کی جسمانی کمزوری، ان کے ساتھ پیش آنے والے قدرتی حالات و عوارض، اور طبیعت و مزاج اور قوتِ فیصلہ پر ان کے اثرات کو نظر انداز کر دیا۔ اس کا نتیجہ یہ ہوا کہ بہ ظاہر تو عورت کی حمایت سمجھا گیا؛ لیکن انجمام کا راس آزادی نے پورے سماج کو بے حیائی، اخلاقی انارکی، ناقابل علاج امراض اور خود عورتوں کو ناقابلِ تحلیل فرائض میں جکڑ کر رکھ دیا۔

اسلام میں سماج کی اہمیت

اسلام نے جس طرح فرد کی زندگی کو اہمیت دی ہے، اسے آزادی، مساوات اور عدل و انصاف سے نوازا ہے، وہیں اس نے اس کو معاشرے سے الگ بھی تصور نہیں کیا ہے۔ اسلام نے فرد کے مفادات اور حقوق کے خیال کے ساتھ، اس کو وسیع ترین معاشرے کے ایک ذمہ دار رکن کی حیثیت سے فرائض و واجبات بھی دیے ہیں۔ مغربی نظام کے بخلاف، اسلام کے معاشرتی نظام میں صالح اجتماعیت اور معاشرہ کا تحفظ و بقا فرد کے تحفظ و بقا کے مقابلے میں کہیں زیادہ ضروری ہے۔ اسلام نے ایسے صالح معاشرہ کی تکمیل کا خاکہ پیش کیا ہے اور اس کو عملی جامہ پہنایا ہے، جس میں خیر اور نیکی کو خوب پہنچنے کا موقع ملے اور شر و برائی کو سراہنا نہ ملے۔

اسلام کا عمومی حکم ہے کہ معاشرے میں بھلائی اور خداتری کے کاموں میں ایک دوسرے کی مدد کی جائے اور گناہ و ظلم کے کاموں میں کسی قسم کی کوئی مدد نہ کی جائے (المائدہ: ۲:۲) بلکہ مستقل طور پر ایک دوسرے کو نیکی کی تلقین کرتے رہئے اور براستوں سے روکنے کی ہمت افرائی کی گئی۔ (التوبہ: ۱۷) نیز، حدیث میں حکم ہوا کہ تم میں جو شخص برائی دیکھے اسکو اپنے ہاتھ سے بدل دے، اگر اس پر قادر نہ ہو تو زبان سے، اور اگر اس پر بھی قادر نہ ہو تو دل سے اسکو برا سمجھے اور یہ ایمان کا سب سے کمزور درجہ ہے۔ (صحیح مسلم، جلد اول، کتاب الایمان)

اسلام نے ان تمام سرچشمتوں کو بند کر دیا ہے جن سے صفحی برا ایمان معاشرہ میں پھیلتی ہیں۔ شرم و

حیا کی سخت تاکید کی گئی اور اسے ایمان کا جز قرار دیا گیا۔ الحیاء شعبۃ مِن الإیمَان (صحیح بخاری جلد اول باب امور الایمان) مردوں اور عورتوں دونوں کو حکم ہوا کہ جب ان کی نظر مقابل صنف پر پڑے تو انی نظریں نیچی کر لیں (النور: ۳۱)

زنہ کو بدترین برائیوں میں شمار کیا گیا اور اس کے خلاف معاشرے میں شدید ترین نفرت و حقارت کے جذبات پیدا کر دیے گئے اور زنا کے مرتكب افراد کے لیے نہایت سخت سزاں کا اعلان کیا گیا۔ (دیکھیے قرآن کریم: ۳۲:۷، ۳۲:۲۶) مردوں اور عورتوں کا آزادانہ میل جو سخت منوع قرار دیا گیا۔ عام حالات میں عورتوں کا دائرہ کارگھر کی چہار دیواری تک محدود کر دیا گیا اور انھیں بلا ضرورت باہر نکلنے سے روک دیا گیا۔ وَقُرْنَ فِي مَوْتَكُنْ وَلَا تَبَرْجُنْ تَبَرْجَ الْجَاهِلِيَّةِ الْأُولَى (الاحزاب: ۳۳)

اسلام نے نکاح کو آسان بنایا اور اس کی خاص تاکید و ترغیب دی۔ بہت ہی قریب کے چند رشتہوں کو چھوڑ کر باقی تمام لوگوں سے نکاح جائز قرار دیا گیا۔ اسی طرح ذات پات اور طبقاتی فرق بھی نکاح میں کوئی رکاوٹ نہیں۔ جوانوں کو مجردرہنے کو خاص طور پر ناپسند کیا گیا۔ بیوہ عورتوں اور رنڈوں کو پھر سے ازدواجی زندگی اختیار کر لینے کی ہدایت کی گئی۔ اسلام کا حکم ہے کہ لڑکی جب جوانی کی عمر کو پہنچ جائے اور اس کے لیے مناسب رشتہ میسر آجائے تو فوراً اس کا نکاح کر دوا!

اسلام نے فرد کی آزادی، حقوق اور احترام نفس کو نہ صرف قبول کیا؛ بلکہ اسے بڑھا دیا؛ لیکن ساتھ ہی معاشرے کو فرد سے زیادہ اہمیت دی؛ اسی لیے فرد کو ایسے کاموں کی اجازت نہیں دی گئی جس سے معاشرے کے مجموعی اخلاقی و فکری ماحول میں کوئی منفی اثر پیدا ہوتا ہو۔ انھیں اسباب کی بنیاد پر اسلام نے زنا، بے حیائی، بے پردوگی اور اخلاق بانٹگی کو کسی صورت میں برداشت نہیں کیا ہے؛ جب کہ اس کے بال مقابل آج کے مغربی معاشرہ میں فرد کو مرکزیت و اہمیت دینے کی روشن سے سماج کو بے شمار اخلاقی و سماجی براویوں سے دوچار ہونا پڑ رہا ہے۔ معاشرہ میں فرد کو ہی اہمیت دینے کا معاملہ ہے کہ مغربی معاشروں میں فرد کو لباس، رہن سہن اور مدنی مانے طرز زندگی کو اختیار کرنے میں پوری آزادی دے دی گئی ہے۔ بے پردوگی تو کجا، رضامندی کے ساتھ زنا حتیٰ کہ شادی شدہ افراد کا زنا کرنا کوئی جرم نہیں ہے۔ اسی فرد کی آزادی کا کرشمہ ہے کہ ہم جنسی اور غیر فطری شادیاں جائز گردانی جا رہی ہیں اور حتیٰ کہ قتل وغیرہ جیسے سخت ترین جرائم کی سزا کے طور پر ملکی قانون میں قتل بالنفس کا کوئی خانہ نہیں ہے۔

غرض اسلام سے پہلے اور اسلام کے بعد کے ادوار میں انسانی حقوق، انسانی اخوت و مساوات اور معاشرتی اصلاحات کا اگر جائزہ لیا جائے واضح طور پر محسوس ہو گا کہ اسلام کی (باقیہ صفحہ ۵۳ پر)